



Brussell, 16 ta' Diċembru 2021
(OR. en)

14997/21

**Fajl Interistituzzjonali:
2021/0327(NLE)**

**SCH-EVAL 161
ENFOPOL 514
COMIX 631**

EŻITU TAL-PROCEDIMENTI

minn: Segretarjat Ġenerali tal-Kunsill

fi: 14 ta' Diċembru 2021

lil: Delegazzjonijiet

Nru. dok. preċ.: 14355/21

Suġġett: Deċiżjoni ta' Implimentazzjoni tal-Kunsill li tagħti rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2021 ta' **Franza** dwar l-applikazzjoni tal-acquis ta' Schengen fil-qasam tal-**kooperazzjoni tal-pulizija**

Id-delegazzjonijiet isibu meħmuż id-Deċiżjoni ta' Implimentazzjoni tal-Kunsill li tagħti Rakkomandazzjoni dwar l-indirizzar tan-nuqqasijiet identifikati fl-evalwazzjoni tal-2021 ta' Franza dwar l-applikazzjoni tal-acquis ta' Schengen fil-qasam tal-kooperazzjoni tal-pulizija, adottata mill-Kunsill fil-laqgħa tiegħu tal-14 ta' Diċembru 2021.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

RAKKOMANDAZZJONI

biex jiġu indirizzati n-nuqqasijiet identifikati fl-evalwazzjoni tal-2021 ta' Franza dwar l-applikazzjoni tal-acquis ta' Schengen fil-qasam tal-kooperazzjoni tal-pulizija

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkanizmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbilixxiet Kumitat Permanenti għall-evalwazzjoni u l-implimentazzjoni ta' Schengen¹, u b'mod partikolari l-Artikolu 15 tiegħu,

Wara li kkunsidra l-proposta tal-Kummissjoni Ewropea,

Billi:

- (1) F'Marzu 2021 saret evalwazzjoni ta' Schengen fil-qasam tal-kooperazzjoni tal-pulizija fir-rigward ta' Franza. Wara l-evalwazzjoni, rapport li jkopri s-sejbiet u l-valutazzjonijiet, u li jelenka l-aħjar prattiki u n-nuqqasijiet identifikati matul l-evalwazzjoni ġie adottat bid-Deċiżjoni ta' Implimentazzjoni tal-Kummissjoni C(2021) 4300.

¹ ĠU L 295, 6.11.2013, p. 27.

- (2) Fil-fruntiera mal-Italja, Franza waqqfet sistema effettiva ta' għassa mħallta, li inizjalment kienet iffukata fuq it-terroriżmu u minn dak iż-żmien 'l hawn espandiet għall-kriminalità organizzata. Fil-livell Ewropew, Franza tikkoopera permezz tal-Europol kif ukoll magħha b'mod eżemplari filwaqt li l-Uffiċċji Ċentrali għall-ġlieda kontra gruppi mobbli tal-kriminalità u t-traffikar tad-droga huma rikonoxxuti bħala unitajiet ta' referenza. F'livell internazzjonali usa', Franza għandha network vast ta' uffiċjali ta' kollegament u attachés tas-sigurtà, u wkoll tassenja uffiċjali ta' kollegament iddedikati biex jiġġieldu l-migrazzjoni irregolari.
- (3) Jenhtieg li jsiru rakkomandazzjonijiet dwar l-azzjonijiet ta' rimedju li għandhom jittiehdu minn Franza sabiex tindirizza n-nuqqasijiet identifikati bħala parti mill-evalwazzjoni. Fid-dawl tal-importanza tal-konformità mal-*acquis* ta' Schengen, jenhtieg li tinghata prijorità lill-implimentazzjoni tar-rakkomandazzjonijiet 1, 2, 3, 6 u 7.
- (4) Jenhtieg li din id-Deciżjoni tintbagħat lill-Parlament Ewropew u lill-Parlamenti nazzjonali tal-Istati Membri. Jenhtieg li, fi żmien tliet xhur mill-adozzjoni tagħha, Franza, f'konformità mal-Artikolu 16(1) tar-Regolament (UE) Nru 1053/2013, tistabbilixxi pjan ta' azzjoni li jelenka r-rakkomandazzjonijiet kollha biex jiġi rimedjat kull nuqqas identifikat fir-rapport ta' evalwazzjoni u tipprovdi dak il-pjan ta' azzjoni lill-Kummissjoni u lill-Kunsill.

JIRRAKKOMANDA:

li jenhtieg li Franza

Punt Uniku ta' Kuntatt

1. tintegra aktar it-taqsimiet differenti tal-Punt Uniku ta' Kuntatt u tankrah b'mod sod fl-iskambju internazzjonali ta' informazzjoni;

Sistema ta' ġestjoni tal-każijiet

2. ittejjeb malajr l-awtomatizzazzjoni tal-ipproċessar tal-informazzjoni fil-Punt Uniku ta' Kuntatt inkluż l-integrazzjoni tal-Applikazzjoni ta' Network għall-Iskambju Sikur ta' Informazzjoni tal-Europol mas-Sistema ta' Ġestjoni tal-Każijiet;
3. iżżid l-uniformità tad-diversi sistemi deċentralizzati ta' ġestjoni tal-każijiet użati miċ-Ċentri ta' Kooperazzjoni tal-Pulizija u tad-Dwana u tiżgura l-interkonnnettività bejn dawn is-sistemi u s-sistema ta' ġestjoni tal-każijiet tal-Punt Uniku ta' Kuntatt sabiex jitjieb il-fluss ta' informazzjoni fil-forzi tal-pulizija Franciżi;

Ġestjoni tal-informazzjoni u bażijiet tad-data internazzjonali

4. tiżviluppa karigatur awtomatizzat tad-data li jkun aċċessibbli b'mod wiesa' fis-Sistema ta' Informazzjoni tal-Europol;
5. tiżviluppa funzjonalità unika ta' tiftix f'bażijiet tad-data nazzjonali u internazzjonali għall-kompjuters desktop u tipprovdi din il-funzjonalità wkoll lill-uffiċjali ta' kollegament Franciżi barra mill-pajjiż;
6. testendi malajr l-użu tal-Applikazzjoni ta' Network għall-Iskambju Sikur ta' Informazzjoni tal-Europol għaċ-Ċentri ta' Kooperazzjoni tal-Pulizija u tad-Dwana kollha;
7. tiżviluppa soluzzjoni teknika sabiex lill-uffiċjali tal-pulizija tipprovdilhom aċċess kompjuuterizzat għar-reġistri għal soġġorn qasir ta' ċittadini ta' pajjiżi terzi, jekk ikun hemm il-ħtieġa;

Kooperazzjoni operazzjonali transfruntiera

8. tiżviluppa mekkanizmu ta' rieżami formali għal ftehimiet bilaterali bil-għan li tiżdied l-effettività operazzjonali tagħhom, speċjalment billi jingħataw setgħat ta' arrest lil uffiċjali tal-pulizija ta' pajjiżi ġirien fl-inseguwiment ta' persuna suspettata;

9. twettaq malajr in-negozjar mill-ġdid tal-ftehimiet bilaterali attwali mal-Italja, il-Lussemburgu u Spanja, u b'mod partikolari tindirizza l-kwistjoni ta' operazzjonijiet transfruntieri, bħal "insewiment" u sorveljanza transfruntiera, billi testendi l-possibbiltajiet ta' sorveljanza transfruntiera u billi tneħhi l-limitu ta' 10 kilometri kif ukoll billi twessa' l-lista ta' reati li għalihom huwa permess "insewiment";
10. tiżgura, fi shubija mal-pajjiżi ġirien, l-interoperabbiltà tal-ġhodod transfruntieri tat-telekomunikazzjoni bir-radju f'konformità mal-Artikolu 44 tal-Konvenzjoni li Timplimenta l-Ftehim ta' Schengen;

Riżorsi umani u taħriġ

11. tiżviluppa u timplimenta kurrikulu ta' taħriġ iddedikat dwar l-użu ta' bażijiet tad-data tal-pulizija u ġhodod ta' kooperazzjoni internazzjonali (bħad-Deċiżjoni Qafas Żvediża u l-aċċess tal-infurzar tal-liġi għas-Sistema ta' Informazzjoni dwar il-Viża) imfassal għad-deskrizzjonijiet tal-kompiti differenti. Jenħtieġ li l-membri tal-persunal tal-Punt Uniku ta' Kuntatt jingħataw prijorità;
12. iżżid il-possibbiltajiet ta' taħriġ fil-lingwi barranin u l-użu tagħhom, speċjalment għal funzjonijiet speċjalizzati.

Magħmul fi Brussell,

Għall-Kunsill

Il-President